

انقلابی شاعر نعیم صدیقی

علاوه اختن قاتی

زندگی میں کچھ لوگ ایسے ہوتے ہیں جن سے آپ کا رابطہ اپنی عملی زندگی کے ابتدائی برسوں میں پڑتا ہے اور آپ ان کے لیے اپنے دل میں ایک مقناطیسی کشش محسوس کرتے ہیں۔ یہ آپ کے محلے کا کوئی بزرگ بھی ہو سکتا ہے۔ اسکول کے زمانے کا کوئی استاد بھی ہو سکتا ہے اور کوئی رائٹر بھی جس سے آپ بہت متاثر ہوئے ہوں۔ اس زمانے میں یہ لوگ کچھ ما فوق الفطرت قسم کی مختلف محسوس ہوتے ہیں لیکن جب آپ شعور کی کچھ اور منزیلیں طے کر لیتے ہیں تو اس بات کا امکان موجود ہوتا ہے کہ آپ ان کے دائرہ اثر سے بالکل نکل جائیں بلکہ آپ کو اپنے اس ”دور جاہلیت“ پر نہیں آئے یا یہ کہ اب وہ آپ کے لیے ما فوق الفطرت توندر ہیں لیکن ان کی قدر و قیمت آپ کے دل میں سلامت رہے۔ صورت حال جو بھی ہوان میں سے کوئی بھی، جسے آپ طویل عرصے کے بعد اپنے سامنے پاتے ہیں تو آپ اپنے اندر ایک فطری گرم جوشی محسوس کرتے ہیں۔ میں اس تجربے سے کہنی بارگزرا ہوں!

مگر گذشتہ ماہ جب میں نے ایک طویل عرصے کے بعد نعیم صدیقی کو ہستال کے ایک کمرے میں ڈاکٹروں کے جھرمٹ میں دیکھا تو مجھے شدید ڈنی جھکانا لگا، دلبے پنے نعیم صدیقی نحیف وزیر بھی لگ رہے تھے۔ میرے سامنے وہ شخص تھا جس کی ساری عمر طاغوت کے خلاف جنگ کرتے بسر ہوئی تھی۔ جو مردانہ وار جاگیر داری اور سرمایہ داری نظام کے خلاف لڑتا رہا۔ جو حکومتوں سے نہ ردا آزمار ہا اور اس پاداش میں قید و بند کی صعبویتیں بھی جس نے برداشت کیں مگر اس کے پائے استقلال میں رتی بھر لغزش نہیں آئی۔ مگر میں نے محسوس کیا کہ بہتر علاالت پر پڑے اس نحیف وزیر شخص کے عزم میں کوئی کمی

نہیں آئی۔ اس کی آنکھوں میں وہی چمک تھی جو یقین کے چاغوں سے مماش ہوتی ہے اور جو مردوں کا سب سے قیمتی اٹاٹہ ہوتا ہے!

میں نے نعیم صدیقی کو دیکھا تو میں چالیس پھاٹیں سال پیچھے چلا گیا اس دور میں جب میں ماڈل ہائی سکول ماڈل ٹاؤن (لاہور) میں آنکھوں کا طالب علم تھا۔ ایک روز صبح دعا کے اجتماع میں ہم سے ایک کلاس سینئر طالب علم نے (جو ان دونوں معروف افسانہ نگار ہیں) اپنی ایک نظم سنائی جس کا ایک مصرعہ ”اے نیل کی موجودہ کروخون ہمارا“ تھا۔ اسکول کے ہیئت ماسٹر اور اساتذہ اس طالب علم کی اس کاوش پر بہت حیران ہوئے کیونکہ جو نظم اس نے سنائی تھی، وہ کسی اسکول کے طالب علم کی بجائے کسی بہت مخفی ہوئے شاعر کی نظم لگتی تھی چنانچہ ہیئت ماسٹر صاحب اور اساتذہ نے اس کو بہت شاباش دی۔ دعا کے بعد میں اور ناصر زیدی اپنے اس سینئر اسکول فیلو کے پاس گئے اور نظم کی بہت تعریف کی۔ اس پر ہمارے اس سنیگر دوست نے ہمارا شکریہ ادا کیا اور مشقانہ انداز میں کہا کہ آپ لوگ میرے پاس آیا کریں ان شاء اللہ آپ بہت کچھ سیکھیں گے اور یہ کہ علم اور قابلیت مومن کی میراث ہے جہاں سے ملے حاصل کر لینا چاہیے، وغیرہ۔ مگر اس راز پر سے پرده تو یونیورسٹی کے زمانے میں جا کر کھلا کر جس نظم پر موصوف سارے اسکول کی داد میئٹے رہے۔ وہ ان کی نہیں۔ نعیم صدیقی کی تھی! اور یہ نظم اپنے نام سے انہوں نے غالباً اس لئے سنائی کہ علم اور قابلیت مومن کی میراث ہے۔ جہاں سے ملے حاصل کرنے میں کوئی حرج نہیں!

یہ نعیم صدیقی سے میری پہلی ملاقات تھی، ان سے دوسری ملاقات، ۵-۱ے ذیلدار پارک اچھرہ میں مولا نا مودودیؒ کی اقامت گاہ پر ہوئی۔ یہ ایوب خاں کا زمانہ تھا۔ جماعت اسلامی کے مر کڑی رہنماؤں کی جیل سے رہائی کے بعد ان کے اعزاز میں استقبالیہ دیا جا رہا تھا۔ نعیم صدیقی مولا نا مودودیؒ کے ساتھ بیٹھے تھے اور میں چلتے چلتے ان کے برابر میں آن کھڑا ہوا تھا۔ بنجابی کے شاعر عبداللہ شاکرا پنی ایک طنزی نظم سنایا ہے تھے۔ جس کے ایک شعر کا مفہوم تھا کہ حکومت کھیر بنا نا چاہتی تھی، مگر دیں

بن گیا۔ نعیم صاحب نے مولانا کو مخاطب کر کے پوچھا مولانا آپ کو پنجابی آتی ہے؟ مولانا نے کہا ”پنجابی آتی ہو یا نہ آتی ہو، مگر مولوی ہوں، کھیر خوب سمجھتا ہوں“ اس پر نعیم صدیقی کھلکھلا کر بنس پڑے۔ اس وقت تو ذہن میں یہ خیال نہیں آیا تھا مگر اب سوچتا ہوں کہ نعیم صاحب نے مولانا سے یہ سوال کیوں پوچھا کیونکہ یہ سوال تو خود نعیم صاحب سے پوچھا جا سکتا ہے کہ ”محترم نعیم صدیقی صاحب، کیا آپ کو پنجابی آتی ہے؟“ نعیم صاحب سے یہ سوال پوچھنے کا جواز یہ ہے کہ نعیم صاحب ٹھیک پنجابی ہیں مگر اپنے پنجابی دوستوں سے بھی اردو ہی میں بات کرتے ہیں۔ میں ان سے مختلف ملاقاتوں میں متواتر پنجابی بولتا رہا ہوں لیکن وہ جواب میں اردو کی مارمارتے رہے ہیں۔ میں ایک پنجابی سے پنجابی ہی میں گفتگو کا خواہاں دووجوہ کی بناء پر ہوں، ایک تو یہ کہ ہر انسان پر اپنی مادری زبان کا بھی حق ہے جو کہ اسے ملنا چاہئے اور دوسرا یہ کہ بہت کم پنجابی اردو میں بات کرتے ہوئے اپنے بھائیوں کے لئے بھی لگتے ہیں، ان کے لیے بھی پنجابیت صوتی جمالیات سے ہم آہنگ نہیں ہو پاتی اور یوں مجھے الجھن لگتی ہے۔ بہر حال پنجاب میں ڈاکٹر سید عبداللہ سے لے کر جناب نعیم صدیقی تک پنجابیوں کی ایک پوری لڑی ہے جنہوں نے اردو کی محبت میں اپنی مادری زبان اور اس کے حقوق بھی نظر انداز کر دئے۔ مگر الاطاف بھائی ہیں کہ پنجاب اور پنجابیوں کو گالی دینے سے باز بھی نہیں آتے:-

لووہ بھی کہہ رہے ہیں یہ بنگ و نام ہے
یہ جانتا اگر تو لئاتا نہ گھر کو میں

خیر یہ بات تو یونہی درمیان میں آگئی میں تو آپ کو یہ بتانے جا رہا تھا کہ میرا بچپن جوانی اور ادھیڑ عمری، سب دینی ماحول میں بسر ہوئی ہے۔ ہمارے دینی گھرانے میں جو لٹڑ پچ آتا تھا اس پر بھی مذہب کی چھاپ ہوتی تھی، چنانچہ نعیم صدیقی کو میں نے والد ماجد مولانا تباہاء الحق قاسی کی لا بحریری کو کھنگاتے ہوئے دریافت کیا میں نے جب پہلی دفعہ ان کی نظم ”بم لوگ اقراری مجرم ہیں“ پڑھی تو میں ان کا عاشق ہو گیا، میری رگوں میں احراری خون ہے اور یہ انقلاب کے نام پر ہمارے لینے لگتا ہے۔ نعیم صدیقی صاحب کی یہ نظم ان کی ساہبی شاعری کی طرح خوفناک قسم کی انقلابی نظم تھی جس میں طاغوتی

طاقوں کو لکارا گیا تھا، پھر میں نے نعیم صدیقی کی ساری شاعری پڑھ دی، ان میں سے وہی شاعری مجھے زیادہ اچھی لگی جو انہوں نے مختلف ادوار میں جیل میں کی تھی اور جس میں ایک انقلابی آہنگ تھا، ان کی غزلیہ شاعری بھی یقیناً اچھی ہے لیکن ایک دین دار انسان کی غزل میں جو محظوظ ہوتی ہے وہ اس کی بیوی ہتی ہوتی ہے اور اپنی بیوی کو سامنے بٹھا کر جو غزل کبھی جائے وہ بہت اچھی بھی ہوتا تھا اچھی ہو سکتی ہے؟ تاہم انکی غزلیہ شاعری کے اس حصے میں بہت گداز پایا جاتا ہے جو انہوں نے جیل میں کی۔ مگر یہاں بھی وہ اپنے مجازی محظوظ کو یاد کرتے کرتے اپنے حقیقی محظوظ اسلام اور پاکستان کی طرف آجاتے ہیں جس کی خاطر انہوں نے عیش و آرام کی زندگی کی بجائے کانٹوں بھری زندگی کا انتخاب کیا۔

بات جب نعیم صدیقی کی ہو رہی ہوتا وہ ان کی شاعری تک محدود نہیں رہ سکتی چنانچہ نعیم صدیقی کے تذکرے کے بعد مولا نا نعیم صدیقی کا ذکر بھی بہت ضروری ہے۔ مولا نا نعیم صدیقی مولا نا مودودی کے بعد جماعت اسلامی کے سب سے بڑے فکری رہنماء ہیں "محسن انسانیت" ، ان کی عظیم الشان تصنیف ہے، اگر آپ حضورؐ کی سیرت کا مطالعہ دروایتی انداز سے ہٹ کر کرنا چاہتے ہیں اور اس کے ساتھ ساتھ نہایت اعلیٰ ادبی زبان کا چکایہ دینا چاہتے ہیں تو "محسن انسانیت" ضرور پڑھیں۔ مولا نا کی غیر دروایتی انداز میں لکھی ہوئی دوسری تصانیف بھی اپنے اندر زبان و بیان کا چیخوارہ رکھتی ہیں اور یوں میری نظروں میں نعیم صدیقی صرف اعلیٰ پائے کے انقلابی شاعر ہی نہیں، بلکہ اعلیٰ پائے کے نثر نگار بھی ہیں، ان کی شاعری اور ان کی نثر ایک نظریے کے تابع ہے یہ ترقی پسند ادیب بھی ایک نظریے کے تابع ہو کر لکھتے تھے۔ مگر ان کو بڑا ادیب اور بڑا شاعر تسلیم کیا گیا، نعیم صدیقی کی بد قسمتی یہ ہے کہ ان کے پاس ڈھنڈو رچیوں کی فوج ظفر مونج نہیں ہے ورنہ انہیں بھی "حصہ بقدر جگہ" ضرور ملتا۔ ترقی پسندوں میں صرف ایک بد قسمت شاعر ہے جسے خود ترقی پسندوں نے نظر انداز کیا، اس کا نام ساحر لدھیانوی ہے۔ اس کی انقلابی سوچ آج بھی مردہ دلوں میں زندگی کی لہر دوڑا دیتی ہے مگر اسے شاید اس لئے نظر انداز کیا گیا کہ وہ سچا ترقی پسند تھا۔ حبیب جالب کا شعر ہے:-

دنیا کا جن کو درد ہے محدودے چند ہیں
باتی تمام اپنی ترقی پسند ہیں

سو اپنی ترقی پسند کرنے والوں نے اپنی ترقی کی طرف توجہ دی اور ساحر لدھیانوی ایسے درد مند شاعر کو نظر انداز کر دیا۔ میں نظر یئے میں خلوص، درد مندی اور کومٹ منٹ کا عاشق ہوں۔ میرے نزد یک شاعر یا ادیب قابلِ احترام ہے جو کسی نظر یئے پر یقین رکھتا ہو اور اس کے لئے ہر طرح کی قربانی دے سکتا ہو۔ حریت پسند ہی ہوتا ہے خواہ وہ نیلسن منڈ بیلا ہو اور خواہ سید علی گیلانی ہو خواہ وہ ساحر لدھیانوی ہو۔ اور خواہ وہ نعیم صدیقی ہو اور یہ بہت بڑا ظلم ہے کہ تم ان میں سے کسی کو محض اس کے نظر یئے سے اختلاف کی بنا پر نظر انداز کر دیں۔

یہ ظلم میرے مددوچ، میرے اندر شعر و ادب کے ذریعے انقلاب کی چنگاری روشن کرنے والے بڑے شاعر اور بڑے نثر نگار نعیم صدیقی کے ساتھ بھی ہوا ہے اور اس ظلم میں ترقی پسندوں کے ساتھ خود اسلام پسند و انشور بھی شرکیں ہیں جنہیں ڈر لگا رہتا ہے کہ کہیں ان پر جماعت اسلامی کی چھاپ نہ لگ جائے!

